



கழகத் தலைவர் அவர்களால் தொடங்கப்பட்ட “உடன்பிறப்புகளாய் இணைவோம்” என்ற மாபெரும் முன்னெடுப்புடன் முத்தமிழிஞர் கலைஞர் நூற்றாண்டு மற்றும் கழக பவள விழா ஆண்டு புதிய உறுப்பினர் சேர்த்தல் பணிகள் முடிந்து புதிய உறுப்பினர் உரிமைச் சீட்டுகள் வழங்கல் பணியை நேற்று முன்தினம் (07.11.2023) கழக தலைமை அலுவலகமான அண்ணா அறிவாலயத்தில் கழக அமைப்புச் செயலாளர் ஆர்.எஸ்.பாரதி தொடங்கி வைத்தார். கழக இணை அமைப்புச் செயலாளர் அன்பகம் கலை, தலைமை நிலைய செயலாளர்கள் பூச்சி எஸ்.முருகன், துறைமுகம் காஜா, சென்னை மேற்கு மாவட்டச் செயலாளர் தே.சிறீநரசு உள்சீட்டோர் உடன் இருந்தனர். முதல் உரிமைச் சீட்டை திருவள்ளூர் மேற்கு மாவட்டச் செயலாளர் ஆவடி நாசர் பெற்றுக்கொண்டார்.



தூத்துக்குடி மாவட்டம், திருச்செந்தூர் வட்டம், சேர்ந்துமங்கலம் கிராமம் கிறிஸ்துவின் பாசறை சபை அருகில் கடந்த 31.10.2023 அன்று இரவு இரண்டு இருசக்கர வாகனங்கள் எதிர்பாராதவிதமாக நேருக்குநேர் மோதிய விபத்தில் புன்னக்காயல் கிராமத்தைச் சேர்ந்த வசந்தன் பீஸ் (வயது 33) த/பட. மிக்கேல் என்பவர் மருத்துவமனைக்குக் கொண்டு செல்லும் வழியில் உயிரிழந்தார். உயிரிழந்தவரின் குடும்பத்தினருக்கு தலா இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கப்படும் என தமிழ்நாடு முதலமைச்சர் மு.க.ஸ்டாலின் அவர்கள் அறிவித்ததை தொடர்ந்து தூத்துக்குடி பாராளுமன்ற உறுப்பினர் கனிமொழி கருணாநிதி அவர்கள் அதற்கான காசோலையினை நேற்று வழங்கினார். உடன் மீன்வளம் - மீனவர் நலன் மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன், மாவட்ட ஆட்சித்தலைவர் கோ.லட்சுமிபதி ஆகியோர் உடன் உள்ளனர்.

முத்த பத்திரிகையாளர்

ஆர்.கே.ராதாகிருஷ்ணனுக்கு முனைவர் பட்டம்!

முதல்வர் மு.க.ஸ்டாலின் வாழ்த்து!

சென்னை, நவ. 9 - முத்த பத்திரிகையாளர் ஆர். கே. ராதாகிருஷ்ணன் முனைவர் பட்டம் பெற்றதையடுத்து முதல்வர் மு.க.ஸ்டாலின் அவர்கள் வாழ்த்தியுள்ளார்.

இது குறித்து முதல்வர் மு.க.ஸ்டாலின் அவர்கள் சமூக வலைதளப் பதிவில் வெளியிட்டுள்ள வாழ்த்துச் செய்தி வருமாறு:

முனைவர் ஆர்.கே.ராதாகிருஷ்ணனுக்கு வாழ்த்து கள்!

ஆண்டுள் எத்தனையானாலும் அறிவு தேடலுக்கு எல்லை இல்லை எனப் பயணிக்கும் நீங்கள் தமிழ் நாட்டுக்குத் திரும்பிய

வுடன் சந்திப்போம்!

இவ்வாறு முதல்வர் அவர்கள் வாழ்த்துச் செய்தியில் குறிப்பிட்டுள்ளார்.



கோடநாடு வழக்கு: மாவட்ட நீதிபதியிடம்

3 பென் டிரைவர்களை சமர்ப்பித்த சி.பி.சி.ஐ.டி. போலீசார்!

உதகை, நவ. 9 - கோடநாடு வழக்கில் குற்றவாளியாகச் சேர்க்கப் பட்டுள்ள ஜம்சீர் அலி, தீபு ஆகியோரிடம் செல்போன்கள், சிம்கார்டுகள் கைப் பற்றப்பட்டன. ஊட்டி, நீலகிரி மாவட்டம் கோத்த கிரியை அடுத்த கோடநாடு எஸ்டேட்டில் முன்னாள் முதல்-அமைச்சர் ஜெயலலிதா மற்றும் சகிலாவுக்குச் சொந்தமான பங்களா உள்ளது.

இந்த பங்களாவில் கடந்த 2017ம் ஆண்டு கொலை, கொள்ளை சம்பவங்கள் அரங்கேறின. இந்த சம்பவத்தை சேலம் ஆத்திரைச் சேர்ந்த கனகராஜ் தலைமையிலான குடும்பல் அரங்கேற்றியது. இதில் கன

கராஜ் சாலை விபத்தில் இறந்து விட்டார். இதையடுத்து போலீசார் இதில் தொடர்புடையதாக சயான், வாணையார் மனோஜ் உள்பட கேரளாவைச் சேர்ந்த 10 பேரை கைது செய்தனர். கோடநாடு கொலை, கொள்ளை தொடர்பான வழக்கு ஊட்டி சென்ஸ் கோர்ட்டில் நடந்து வருகிறது. இந்த நிலையில், கோடநாடு கொலை, கொள்ளை வழக்கு தொடர்பாக

ஊட்டி கோர்ட்டு நீதிபதியிடம் 3 பென் டிரைவர்களை சி.பி.சி.ஐ.டி. போலீசார் சமர்ப்பித்துள்ளனர். 3 பென் டிரைவர்களும் விரைவில் கோவையில் உள்ள ஆய்வகத்திற்கு அனுப்பி வைக்கப்பட்டு தகவல்கள், பதிவு செய்து பெறப்பட உள்ளன. ஆய்வு முடிவுகள் மூலம் சிபிசிஐடி போலீசாருக்கு முக்கிய ஆதாரங்கள் கிடைக்கலாம் என எதிர்பார்க்கப்படுகிறது.

மேலும் கோடநாடு வழக்கில் குற்றவாளியாகச் சேர்க்கப்பட்டுள்ள ஜம்சீர் அலி, தீபு ஆகியோரிடம் செல்போன்கள், சிம்கார்டுகள் கைப்பற்றப்பட்டன.

தீபாவளி பண்டிகை: சென்னையில் இருந்து இன்று முதல் சிறப்பு பேருந்துகள்!

சென்னை, நவ. 9 - தீபாவளி பண்டிகைக்கு இன்னும் 3 நாட்களே உள்ள நிலையில் வெளியூர் வசிப்பவர் தீபாவளி

பண்டிகையை, சொந்த ஊரில் குடும்பத்துடன் கொண்டுவருவதற்கு ஏதுவாக தமிழக அரசு சிறப்பு பஸ் களை அறிவித்தது.

அதன்படி, தீபாவளி பண்டிகையையொட்டி சென்னையில் இருந்து இன்று (வியாழக்கிழமை) முதல் 11ந் தேதி வரை 3 நாட்கள் சிறப்பு பஸ்கள் இயக்கப்படுகின்றன. வழக்கமாக தினமும் இயக்கப்படும் 2,100 பஸ்களுடன் கூடுதலாக 1,365 பஸ்கள் வீதம் இயக்க முடிவு செய்யப்பட்டுள்ளது. மொத்தம் 4,675 சிறப்பு பஸ்கள் இயக்குவதற்கு தயாராக உள்ளன.

சிறப்பு பஸ்களில் முன்பதிவு செய்து பயணம் செய்ய மக்கள் தயாராக உள்ளனர். இதுவரையில் 1 லட்சம் பேருக்கு மேல் முன்பதிவு செய்திருப்பதாக தகவல்கள் வெளியாகி உள்ளன. சிறப்பு பஸ்கள் மாதவரம் புதிய பஸ் நிலையம், கே.கே. நகர் மாநகர பஸ் நிலையம், தாம்பரம் அண்ணா பஸ் நிலைய நிறுத்தம், பூந்தமல்லி விரைவுச்சாலை பஸ் நிறுத்தம் மற்றும் கோயம்பேடு பஸ் நிலையங்களில் இருந்து இயக்கப்படுகின்றன.

மீனவர்கள் மற்றும் கடல் சார்ந்த பிற மக்களுடன் இணைந்து நவீன தொழில்நுட்பத்தைப் பயன்படுத்தி டால்பின் கள் மற்றும் அவற்றின் நீர் வாழ் வாழ்விடங்களைப் பாதுகாப்பது இத்திட்டத்தின் முக்கிய நோக்கமாக



வேடசந்தூர் சட்டமன்றத் தொகுதியில் மின்சாரம் தாக்கி இருவர் பலியான குடும்பத்திற்கு சட்டமன்ற உறுப்பினர் காந்திராஜன் நேரில் சென்று ஆறுதல் தெரிவித்து நிதி உதவி வழங்கினார். உடன் ஒன்றிய கழகச் செயலாளர் சுப்பையன், அய்யலூர் பேரூர் கழகச் செயலாளர் கருப்பன் ஆகியோர் உள்ளனர்.

தீபாவளியை விபத்தில்லா பண்டிகையாக கொண்டாடுங்கள்!

பொதுமக்களுக்கு தமிழ்நாடு அரசு வேண்டுகோள் !

சென்னை, நவ. 9 - தீபாவளித் திருநாள் மக்களால் மகிழ்ச்சியுடன் கொண்டாடப்படும் திருநாளாகும். இத்திருநாளில் சிறுவர்கள் முதல் பெரியவர்கள் வரை பட்டாசுகளை வெடித்து மகிழ்ச்சியைவெளிப்படுத்துவார்கள். அதேவேளையில், பட்டாசுகளை வெடிப்பதால் நம்மை சுற்றியுள்ள நிலம், நீர், காற்று உள்ளிட்டவை பெருமளவில் மாசுபடுகின்றன. பட்டாசு வெடிப்பதால் எழும் அதிகப்படியான ஒலி மற்றும்காற்று மாசினால் சிறு குழந்தைகள், வயதான பெரியோர்கள் மற்றும் நோய்வாய்ப்பட்டுள்ள வயோதிகர்கள் உடல் அளவிலும் மனதளவிலும் பெரும் பாதிப்புக்கு உள்ளாகிறார்கள்.

பட்டாசு உற்பத்தி மற்றும் விற்பனைக்கு தடை கோரி உச்ச நீதிமன்றத்தில் தொடரப்பட்ட பொது நல வழக்கில் உச்ச நீதிமன்றம் தனது 23.10.2018 ஆம் நாள்ிட்ட ஆணையில், சுற்றுச் சூழலுக்கு உகந்த மூலப்பொருட்களை பயன்படுத்தி பட்டாசுகளை உற்பத்தி செய்ய வேண்டும் எனவும், வருங்காலத்தில் பசுமைப் பட்டாசுகளை உற்பத்தி செய்து விற்பனை செய்ய வேண்டும் எனவும் நிபந்தனைகளை விதித்தது.

உச்ச நீதிமன்ற தீர்ப்பின் அடிப்படையில், தமிழ்நாடு அரசு கடந்த நான்கு ஆண்டுகளாக தீபாவளி பண்டிகையன்று காலை 6 முதல் 7 மணி வரையும், இரவு 7 முதல் 8 மணி வரையிலும் மட்டுமே ஒலி எழுப்பும் பட்டாசுகளை

வெடிப்பதற்கு நேரம் நிர்ணயம் செய்து அனுமதி வழங்கியது. இந்த ஆண்டு தீபாவளி பண்டிகை தினத்தன்று, கடந்த ஆண்டைப் போலவே காலை 6 முதல் 7 மணி வரையிலும், இரவு 7 முதல் 8 மணி வரை மட்டுமே பட்டாசுகளை வெடிக்கவேண்டும் எனத் தெரிவிக்கப்படுகிறது. அதன்படி மாநிலத்தில் உள்ள அனைத்து மாவட்டங்களில் உள்ள பள்ளிகள், கல்லூரிகள், தேசிய பசுமை படைகள், பசுமை மன்றங்கள் மற்றும் தன்னார்வ நிறுவனங்கள் மூலம் பொதுமக்களிடையே போதுமான விழிப்புணர்வு ஏற்படுத்த பள்ளி கல்வித்துறை, உயர்கல்வித்துறை மற்றும் குறு, சிறு மற்றும் நடுத்தர தொழில் முனைவோர் ஆகிய துறைகளின் செயலாளர்கள், காவல்துறை இயக்குநர், அனைத்து மாவட்ட ஆட்சியர்கள், சுற்றுச் சூழல் துறை இயக்குநர், மாநகராட்சி ஆணையர்கள் மற்றும் உயர் அதிகாரிகள் ஒத்துழைப்போடு அனைத்து மாவட்டங்களிலும் விழிப்புணர்வு ஏற்படுத்த தமிழ்நாடு மாசு கட்டுப்பாடு வாரியம் மூலம் தக்க நடவடிக்கை எடுக்கப்பட்டுள்ளது. மாவட்ட அளவில் உச்சநீதிமன்ற ஆணையின்படி நடவடிக்கை எடுக்க அனைத்து மாவட்ட ஆட்சியர்களும் தமிழ்நாடு மாசு கட்டுப்பாடு வாரியம் மூலம் கேட்டுக் கொள்ளப்பட்டுள்ளார்கள்.

பாதுகாப்பான தீபாவளி கொண்டாடுவதற்கு பொது மக்கள் கடைப்பிடிக்க வேண்டியவை
1.பொதுமக்கள் குறைந்த ஒலியுடனும், குறைந்த அளவில் காற்றுமாசுபடுத்தும் தன்

மையும் கொண்ட பசுமைபட்டாசுகளை மட்டுமே வெடிக்க வேண்டும்.

2.மாவட்ட நிர்வாகம் / உள்ளாட்சி அமைப்புகளின் முன் அனுமதியுடன், பொதுமக்கள் திறந்த வெளியில் ஒன்று கூடி கூட்டாக பட்டாசுகளை வெடிப்பதற்கு அந்தந்த பகுதிகளில் உள்ள நலச்சங்கங்கள் மூலம் முயற்சிக்கவேண்டும்.

தவிர்க்க வேண்டியவை

1.அதிக ஒலி எழுப்பும்மற்றும் தொடர்ச்சியாக வெடிக்கக்கூடிய சரவெடிக்களை தவிர்க்க வேண்டும்.

2.மருத்துவமனைகள், வழிபாட்டுத் தலங்கள் மற்றும் அமைதி காக்கப்படும் இடங்களில் பட்டாசுகள் வெடிப்பதைத் தவிர்க்க வேண்டும்.

3.குடிசை பகுதிகள் மற்றும் எளிதில் தீப்பற்றக்கூடிய இடங்களுக்கு அருகில் பட்டாசு வெடிப்பதை தவிர்க்க வேண்டும்.

ஆகவே, பொதுமக்கள் சுற்றுச் சூழலுக்கு அதிக மாசு ஏற்படுத்தாத பட்டாசுகளை அரசு அனுமதித்துள்ள நேரத்தில் உரிய இடங்களில் கூட்டாக வெடித்து மாசற்ற தீபாவளியை கொண்டாடுமாறு தமிழ்நாடு அரசு மற்றும் தமிழ்நாடு மாசு கட்டுப்பாடு வாரியத்தால் கேட்டுக்கொள்ளப்படுகிறது.

அனைவருக்கும் இதயங்களிந்த மாசற்ற தீபாவளி நல்வாழ்த்துக்கள்.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

தமிழ்நாடு அரசு டால்பின்களைப் பாதுகாக்க

டால்பின் திட்டம் செயல்படுத்துதல்!

சென்னை, நவ. 9 - ஒன்றிய அரசின் வனவிவங்கு வாழ்விடங்களின் ஒருங்கிணைந்த மேம்பாட்டின் கீழ், தமிழ்நாடு அரசு டால்பின் திட்டத்தை செயல்படுத்த 06.11.2023 அன்று அரசாணை வெளியிட்டுள்ளது. தமிழ்நாட்டில் கடல் வாழ் உயிரினங்களில் 9க்கும் மேற்பட்ட டால்பின் வகைகள் காணப்படுகின்றன. மன்னார் வளைகுடா உயிர்சீர்கோள காப்பகத்தில் இவற்றின் முக்கிய வாழ்விடங்கள் உள்ளன. கடந்த ஆண்டு மன்னார் வளைகுடா உயிர்சீர்கோள காப்பகத்தில் 7 டால்பின்கள் வெற்றிகரமாக மீட்கப்பட்டு கடலில் மீள விடப்பட்டன. மன்னார் வளைகுடா உயிர்சீர்கோள காப்பகம் என்பது கடல் பாலூட்டிகளான கடல் பசு போன்றவை உட்பட வளமான கடல் பல்லுயிர் பெருக்கத்துடன் அதிக உற்பத்தி திறன் கொண்ட பகுதியாகும்.

சுற்றுச்சூழலை சமநிலையில் வைத்திருப்பதில் டால்பின்கள் முக்கிய பங்கு வகிக்கின்றன. டால்பின்கள் வேட்டையாடுதல், மீன்பிடி வலைகளில் சிக்குதல், மிதமிஞ்சிய மீன்பிடித்தல், காலநிலை மாற்றம், கப்பல் வேலைநிறுத்தங்கள், சுற்றுலா நடவடிக்கைகள், நச்சு மாசுபாடு, ஒலி மாசுபாடு, எண்ணெய் மற்றும் எரிவாயுவளர்ச்சி மற்றும் வாழ்விடச் சீரழிவு போன்ற பல்வேறு இயற்கை மற்றும் மனிதனால் தூண்டப்பட்ட அச்சுறுத்தல்களை உலகெங்கிலும் உள்ள டால்பின்கள் எதிர்கொள்கின்றன.

மீனவர்கள் மற்றும் கடல் சார்ந்த பிற மக்களுடன் இணைந்து நவீன தொழில்நுட்பத்தைப் பயன்படுத்தி டால்பின்கள் மற்றும் அவற்றின் நீர் வாழ் வாழ்விடங்களைப் பாதுகாப்பது இத்திட்டத்தின் முக்கிய நோக்கமாக

கூட்டை தடுப்பு நடவடிக்கைகள் மூலம் பாதுகாப்பு நடவடிக்கைகளை வலுப்படுத்துதல் மற்றும் நவீன உபகரணங்கள் மற்றும் தொழில்நுட்பத்துடன் கண்காணிப்பு மற்றும் ரோந்து குழுக்களை வலுப்படுத்துதல்.

கால்நடை மருத்துவ சேவைகளை வலுப்படுத்துதல், ரோந்து மற்றும் பயிற்சி போன்றவற்றின் மூலம் மீட்பு மற்றும் மறுவாழ்வு நடவடிக்கைகள், அலையாத்தி காடுகள், பவளப்பாறைகள், கடல் புல் போன்ற கடலோர சுற்றுச்சூழல் அமைப்பை மீட்டெடுப்பதன் மூலம் டால்பின் வாழ்விடத்தை மேம்படுத்துதல்.

சுருக்குமடி வலைகளை அகற்றுதல் மற்றும் கடலோர பகுதிகளில் மாசுபாட்டைக் குறைத்தல்.

உள்ளூர் மக்கள் மற்றும் கல்வி நிறுவனங்களின் ஒத்துழைப்புடன் ‘டால்பின் உதவித்தொகை’ தொடங்குதல் உட்பட “தேசிய டால்பின் தினத்தை” கொண்டாடுவதன் மூலம் விழிப்புணர்வை மேம்படுத்துதல்.

ஊக்கத்தொகை மற்றும் விருதுகள் மூலம் உள்ளூர் சமூகத்தை ஊக்குவித்தல். டால்பின் உதவித் தொகை திட்டத்தை தொடங்குதல் மற்றும் அவற்றின் வாழ்விடங்கள் பற்றிய புரிதலை மேம்படுத்துதல் போன்றவை, சுற்றுச்சூழல் மற்றும் கடல்வாழ்வுக் கூட்டங்கள், கருத்தரங்குகள், கூட்டங்கள் போன்றவை மூலம் மேம்பாடு அழிந்து வரும் உயிரினங்களை சிறப்பாக கற்கவும் புரிந்து கொள்ளவும், ஏற்பாடு செய்தல்.

டால்பின் திட்டம் கடல் சூழலியல் மற்றும் கடல் சூழலின் ஒட்டுமொத்த ஆரோக்கியத்தை வலுப்படுத்தும். மேற்படி திட்டம் 8.13 கோடி ரூபாய் செலவில் செயல்படுத்தப்படும்.

இவ்வாறு சுற்றுச்சூழல் காலநிலை மாற்றம் மற்றும் வனத்துறை கூடுதல் தலைமைச் செயலாளர் அறிவித்துள்ளார்.

கூட்டுறவு சங்கப் பணியாளர்களுக்கு தீபாவளி போனஸ்!

சென்னை, நவ.9-கூட்டுறவுச் சங்கப் பணியாளர்களுக்கு தீபாவளி போனஸ் வழங்க தமிழ்நாடு அரசு ஆணையிட்டுள்ளது.

அதன் விபரம் வருமாறு: தமிழ்நாட்டில் கூட்டுறவுச் சங்கங்களில் பணிபுரியும் ஊழியர்களுக்கு 2022-2023 ஆண்டிற்கான மிகை ஊதியம் (Bonus) மற்றும் கருணைத் தொகை (Exgratia) 2023-2024இல் வழங்க முத

தமிழ்நாடு அரசு ஆணை!

லமைச்சர் அவர்கள் ஆணையிட்டுள்ளார்.

போனஸ் சட்டத்தின் கீழ் வரும் கூட்டுறவுச் சங்கங்களில் பணிபுரியும் பணியாளர்களுக்கு சென்ற ஆண்டைப் போலவே அவர்களுடைய சம்பளத்தில் 10 சதவீதம் போனஸ் (போனஸ் மற்றும் கருணைத் தொகை) வழங்க அரசு ஆணையிட்டுள்ளது.

போனஸ் சட்டத்தின் கீழ் வராத, தலைமைச் சங்கங்கள் மற்றும் மத்திய சங்கங்களின் பணியாளர்களுக்கு ரூ.3000/ம், தொடக்க சங்கங்களின் பணியாளர்களுக்கு ரூ.2,400/ம் தீபாவளி பண்டிகையை முன்னிட்டு கருணைத் தொகையாக வழங்கவும் ஆணையிட்ட பட்டுள்ளது. இதன்படி, தமிழ்நாடு முழுவதும் உள்ள

தலைமை கூட்டுறவுச் சங்கங்கள், மத்திய கூட்டுறவுச் சங்கங்கள் மற்றும் தொடக்க கூட்டுறவு சங்கங்கள் ஆகியவற்றில் பணிபுரியும் 44,270 பணியாளர்களுக்கு ரூ.28 கோடியே ஒரு இலட்சம் போனஸ் மற்றும் கருணைத் தொகைவழங்கப்படவுள்ளது. இவ்வாறு கூட்டுறவு உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் அறிவித்துள்ளார்.



புதுக்கோட்டை கலைஞர் கருணாநிதி அரசு மகளிர் கலைக் கல்லூரியில், பாக்டர் அப்துல்கலாம் கலையரங்கத்தில் நடைபெற்ற பேரவை (2023-2024) தொடக்க விழாவினை, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் 31.10.2023 அன்று துவக்கி வைத்து, மாணவிகளுக்கு மீண்டும் மஞ்சள்பைபுடன் மரக்கன்றுகளை வழங்கினார். உடன் மாவட்ட ஊரக வளர்ச்சி முகமை திட்ட இயக்குநர் திருமதி.நா.கவிதாபிரியா, கலைஞர் கருணாநிதி அரசு மகளிர் கலைக்கல்லூரி முதல்வர் திருமதி.ஜெ.கந்தி, புதுக்கோட்டை வருவாய் கோட்டாட்சியர் முருகேசன், முன்னாள் சட்டமன்ற உறுப்பினர் பெரியண்ணன்அரசு, வட்டாட்சியர் கவிதாரசன் மற்றும் அரசு அலுவலர்கள் பலர் உள்ளனர்.